

Aylar Nofəl oğlu QASIMLI
Azərbaycan Dövlət Aqrar Universiteti, doktorant
E-mail: agasimli@internet.ru

AQRAR SAHƏNİN INNOVATİV İNKİŞAFININ XÜSUSİYYƏTLƏRİ

Xülasə

Aparılmış tədqiqatın məqsədi aqrar sahənin innovativ inkişafına təsir edən və aqrar sahənin innovativ inkişafının təsir etdiyi amillərin təhlilindən, innovativ inkişafın effektiv yollarının təhlilindən və onun stimullaşdırılmasına yönəlmiş mexanizmlərin öyrənilməsindən ibarətdir. Tədqiqat işində statistika metodu əsasında statistik göstəricilər verilmişdir və diaqramlar “Word”, “Excel” proqramları vasitəsilə qurulmuşdur. Tədqiqat işində aqrar sahənin innovativ inkişafında xarici ölkələrin təcrübəsi haqqında məlumat verilib, bu sahədə innovasiya tətbiqinin qeyri-neft sektorunun inkişafında rolu qeyd olunub və innovativ inkişafın stimullaşdırılması problemləri işıqlandırılıb. Aqrar sahənin innovativ inkişafının xüsusiyyətlərinin araşdırılması əsasında müəyyən edilmişdir ki, elektron sistemlərin yaradılması, vergi güzəştlərinin təmin edilməsi, lizinq vasitəsilə yeni texnikanın alınma prosesinin asanlaşdırılması ən əsas məsələlərdən biridir.

Açar sözlər: aqrar sahə, innovativ inkişaf, innovasiya fəaliyyəti, elmi tədqiqat, maliyyə vəsaitləri.

UOT: 338.43

JEL: O13, O31, Q16

DOI: <https://doi.org/10.54414/LQPQ4431>

Giriş

Müasir dövrdə əhali sayının artması, dünya bazarlarına yeni rəqabətqabiliyyətli ixrac yönümlü məhsulların istehsalına başlanması, müəssisələrin iqtisadi səmərəliliyinin yüksəldilməsinin vacibliyi, istehsal prosesində istifadə olunan köhnəlmiş texnologiyaların yeni texnologiyalarla əvəz edilməsi və digər problemlərin həll edilməsi müxtəlif sahələrdə, o cümlədən aqrar sahədə innovasiyaların tətbiqinin təşkil edilməsinə ehtiyac yaradır. Bu səbəbdən qeyd etmək mümkündür ki, aqrar sahənin inkişafında innovativ inkişafın rolu inkaredilməzdir. İnnovasiyaların geniş tətbiqinə nail olmaq üçün yüksək ixtisaslı işçilərin innovativ fəaliyyətə cəlb edilməsi, xarici investisiyaların innovativ sahəyə cəlb edilməsi üçün əlverişli şəraitin yaradılması, innovativ inkişafda vacib olan infra-strukturun yaradılması, elmi tədqiqatların aparılması üçün şəraitin yaradılması, müəssisələrin innovativ fəaliyyətdə iştirak etməyə cəlb edilməsi kimi məsələlər əhəmiyyət kəsb edir. Xarici təcrübə-yə əsasən aqrar sahənin innovativ

inkişafında dövlət tərəfindən fermerlərə vergi güzəştlərinin tətbiqi, elmi tədqiqatların keçirilməsinə maliyyə vəsaitinin ayrılması, innovativ inkişafa yönəlmiş proqramların təşkil edilməsi kimi mexanizmlər vacibdir.

İnnovativ inkişafın əsas xüsusiyyətləri. İnnovativ inkişaf elə bir prosesdir ki, o özündə elmi-texniki tərəqqini, idarəetmə prosesinin aparılmasının yeni üsullarını, yeni növ texnika və ya texnologiya vasitəsilə məhsulların istehsalını, özündə yeni xüsusiyyətləri birləşdirən məhsulların istehsalına nail olunmasını və başlanmasını, yeni mütərəqqi məhsulların bazara çıxarılmasının təşkil edilməsini və onların satışına başlanmasını, yeni ideyaların irəli sürülməsini özündə əks etdirir. Qeyd olunmuş amillər əsasında yeni istehsal vasitələrinin, yeni mütərəqqi məhsulların istehsalının və onların tətbiqinin meydana gəlməsinə nail olmaq mümkündür. İnnovativ inkişafın əsas xüsusiyyətlərindən biri odur ki, itkiləri azaltmaq üçün, məhsuldarlığı artırmaq üçün, iqtisadi artım və in-

kişafı təmin etmək üçün köhnə istehsal vasitələrindən imtina edib, yeni istehsal vasitələrinə keçid zəruridir. Uğurlu innovativ inkişafı təmin etmək üçün zəruri infrastruktur təşkil olunmalı, meydana gələn yeni innovasiyalar haqqında məlumat öyrənmək üçün informasiya sistemləri yaradılmalı, innovativ inkişafın perspektiv tərəfləri müəyyən olunmalıdır. İnnovativ inkişafı sürətləndirmək üçün innovasiya sahəsində motivasiya sisteminin təmin olunması vacibdir.

Aqrar sahədə tətbiq edilən innovasiyaların öz xüsusiyyətləri mövcuddur. Aqrar sahədə effektiv innovasiyalaşmanı təmin etmək üçün intensiv inkişaf yoluna keçid zəruridir. İntensiv kənd təsərrüfatının xüsusiyyətləri: elmi-texniki tərəqqiyə əsaslanan elmyönümlü inkişaf növüdür, yeni nəsil aqrotexnologiyaların tətbiqini tələb edir, yüksək məhsuldarlıq verən bitki sortlarının və heyvan cinslərinin yetişdirilməsi təmin olunmalıdır, istehsal gücü yüksək olan kombayn və diqər kənd təsərrüfatı texnikasının tətbiqi təşkil olunmalıdır, yüksəkixtisaslı mütəxəssislərin cəlb edilməsini tələb edir [1 s.213, 235-238].

Aqrar sahənin innovativ inkişafına neqativ təsir göstərə bilən amillər bunlardır: aqrar sahə-

ni innovativ texnologiyalarla təmin etmək üçün maliyyə vəsaitlərin kifayət qədər olmaması, sahənin investisiya cəlbediciliyinin kifayət qədər yüksək olmaması, lazım olan innovativ texnologiyalar haqqında məlumatın olmaması, innovasiyalaşmaya yönəlmiş layihələrin tərtib olunmasının təşkil edilməməsi. İnnovativ inkişafı sürətləndirmək üçün innovasiyaların nə dərəcədə tətbiq olunduğunu qiymətləndirmək, normativ baza yaratmaq, məlumat sistemini təmin etmək vacibdir. Effektiv innovativ siyasət aparmaq üçün sahəyə cəlb edilən maliyyə vəsaitin mənbələri təhlil olunmalı, maliyyə vəsaitlərinin həcmi və innovasiya fəaliyyətini həyata keçirmək üçün tələb olunan iştirakçıların sayı müəyyən olunmalıdır. Bazarlara girişi asanlaşdırmaq həmçinin innovativ inkişafın təmin edilməsində ən vacib məsələlərdən biridir. İnnovativ fəaliyyət üzrə layihələrin təşkil edilməsi ən prioritet məsələlərdən biridir, layihələrin keçirilməsi nəticəsində aqrar sahə daha məhsuldar və səmərəli funksionallıq göstərir. İnnovasiyaların tətbiq olunmasında ən zəruri elementlərdən biri elmi tədqiqatların aparılması və məlumat bazasının yaradılmasıdır. Aparılan elmi

tədqiqatlar əsasında yeni məhsullar yaranır, informasiya texnologiyaları vasitəsilə isə istehsalçılar istehlakçılara yeni məhsul haqqında məlumat ötürür. İnnovasiyalaşmanın gələcəkdə inkişaf perspektivlərini müəyyən etmək üçün innovasiyaların sahədə tətbiq potensialını araşdırmaq zəruridir. İnnovasiya potensialına müxtəlif amillər təsir edir: maliyyə resurslarının vəziyyəti, elmi-texniki baza, insan resurslarının innovasiya fəaliyyətində iştirak etmək üçün motivasiya mövcudluğu. İnnovativ texnologiyalardan istifadəsinin nəticələri özünü texniki və iqtisadi baxımdan göstərir. Texniki baxımdan innovasiyalar istehsal prosesində yeni üsulların istifadəsinə yol açır, iqtisadi baxımdan isə bazarları yeni məhsullarla təmin etməklə məhsulların çeşidini artırır, səmərəliliyi artırır. İqtisadi səmərəliliyin yüksəldilməsi innovasiyaların tətbiqi ilə bağlıdır və bu səbəbdən qeyd etmək mümkündür ki, səmərəlilik innovasiya fəaliyyəti nəticəsində alınan yeniliklərlə bağlıdır. Bu səbəbdən innovasiya sahəsinə mənfi təsir göstərən amillərin təsirinin azaldılması ən prioritet istiqamətlərdən biridir.

Həmçinin innovasiyalar aqrar sahədə ixrac potensialını artırmaqla xarici ticarətin inkişafına müsbət təsir göstərir. İnnovasiyaların ticarət mənasibətlərinin inkişafında, dünya bazarına çıxışda olan roluna əsaslanaraq məhsulların ixrac qabiliyyətinin və innovativ inkişaf arasında olan asılılığı qeyd etmək mümkündür. İnnovativ inkişafın səviyyəsi kifayət qədər yüksək olan müəssisələr, dünya bazarına çıxış imkanına malikdir və bununla onlar yüksəkkeyfiyyətli məhsulları ixrac etməyə qadirdir. Bu onunla izah olunur ki, müəssisələr innovativ fəaliyyətin stimullaşdırılması hesabına daha çox ixracqabiliyyətli məhsulların, o cümlədən yeni xüsusiyyətlərə malik olan məhsulları istehsal etmək imkanına nail olur. Bu səbəbdən müəssisələrə ixrac potensialının yüksəldilməsi məqsədilə innovasiyaları tətbiq etmək və innovativ fəaliyyətdə iştirak etmək imkanını vermək vacibdir. İstehsalçılar arasında olan yüksək rəqabəti nəzərə alaraq istehsalçılar öz xüsusiyyətlərinə görə diqər məhsullardan fərqlənən məhsulları istehsal etməyə çalışır, nəticədə onlar dünya bazarlarında üstünlük əldə etmək imkanına malik olur [2 s.148-150].

Həmçinin istehlakçıların kənd təsərrüfatı məhsullarına olan tələbatı ödəmək üçün innovasiya-


lardan istifadə etməklə məhsulların istehsal həcmi-
ninin yüksəldilməsi əhəmiyyətlidir. İnnovasiya
fəaliyyətinin müəyyən xüsusiyyətləri mövcuddur
və bu xüsusiyyətlər innovasiya sahəsinin inkişaf-
fında önəmlidir. Yeni avadanlıqların istifadəsinə
başlanması, elmi tədqiqatların keçirilməsini təşkil
etmək üçün əlverişli mühitin yaradılması, istehlak-
çılara satışda mövcud olan innovativ məhsul
haqqında məlumat vermək üçün marketing
fəaliyyətinin təşkil edilməsi kimi xüsusiyyətləri
qeyd etmək mümkündür. İnnovativ inkişaf müəs-
sisələr üçün üstünlük qazanmaqda ən vacib
amillərdən biridir. İnnovasiya hesabına əhali üçün
yeni imkanlar yaranır, müəssisələr dünya bazarına
çıxış imkanlarını əldə edir, dayanıqlı inkişaf üçün
şərait yaranır. İnnovasiya vasitəsilə yeni istehsal
imkanları yaranır və bu səbəbdən kənd təsərrüfatı
müəssisələri üçün innovativ inkişafa nail olmaq
üçün strategiyalar qurulmalı, innovasiyaların düz-
gün istifadəsinə təmin etmək üçün planlar qu-
rulmalı, perspektiv inkişaf istiqamətləri müəyyən
olunmalı, yeni məhsul və xidmətlərin meydana
gəlməsi üçün nəzərdə tutulmuş fəaliyyət təşkil
edilməlidir.

İnnovativ inkişafa yönəlmiş strategiya
irəliləyişlərə gətirib çıxarmalıdır və iqtisadi artıma
töhfə verməlidir. İnnovativ inkişaf strategiyasının
qurulması üçün risklərin azaldılması məqsədilə
fəaliyyət göstərən sistem və maliyyə resurslarının
adekvat bölgüsü təşkil olunmalıdır. Həmçinin

innovativ inkişaf elə bir prosesdir ki, o müxtəlif
sahələrin inkişafının təmin edilməsində rol oy-
nayı və biliyin iqtisadi, texniki inkişafda geniş isti-
fadəsinə gətirib çıxarır [3 s.119-121].

**Aqrar sahədə istifadə olunan innovativ sis-
temlər.** Aqrar sahənin innovativ inkişafının təmin
edilməsi məqsədilə yaradılmış “Elektron Kənd
Təsərrüfatı İnformasiya Sistemi” dövlət tərəfindən
kənd təsərrüfatının inkişafına yönəldilmiş dəstək
vasitələrindən biridir və bu sistem fermerlərin işini
asanlaşdırmağa kömək edir. EKTİS-ə müxtəlif alt-
sistemlər daxildir və burada subsidiyaların ve-
rilməsi, heyvandarlığın aparılması, kənd təsərrü-
fatı sahəsinə daxil olan müəyyən torpaqların isti-
fadə məqsədilə verilməsi kimi altsistemləri qeyd
etmək mümkündür. Həmçinin EKTİS-in idarə
edilməsinin təmin edilməsi üçün nəzərdə tutulmuş
infrastruktur mövcuddur. İnfrastruktur proqram
təminatı, ödəniş əməliyyatlarını aparmaq üçün
modul və digər elementlər daxildir. Aqrar sahənin
inkişafında lizinq fəaliyyəti önəmlidir və bu
səbəbdən lizinq sahəsini təkmilləşdirmək
məqsədilə dövlət tərəfindən müəyyən islahatlar
aparılar. Məsələn üçün kənd təsərrüfatı texnikası,
damazlıq heyvanlar və ya gübrə, pestisidlər fer-
merlərin istifadəsinə lizinq vasitəsilə verilə bilər
[4]. Həmçinin fermerlərin işini asanlaşdırmaq
məqsədilə “Elektron Lizinq” xidmətinin təşkil
edilməsi vacibdir ki, bu xidmət fermerlərin kənd
təsərrüfatı texnikasının alınma prosesini
sadələşdirir və vaxta qənaət etməyə imkan yaradır
[5].

**İnnovativ inkişafa təsir edən və innovativ
inkişafın təsir etdiyi amillərin təhlili.** Aşağıda-
kı sxemin sol hissəsində innovativ inkişaf
səviyyəsinə təsir edən amillər qeyd olunub, sağ
hissə-sində isə innovativ inkişafın müsbət təsir etdiyi
amillər qeyd olunub.



Sxem. İnnovativ inkişafa təsir edən amillər və innovativ inkişafın təsir etdiyi amillər. Müəllif tərəfindən tərtib olunub.

Həmçinin investisiya kimi amil müxtəlif sahələrin, o cümlədən aqrar sahənin innovativ inkişafının həyata keçirilməsində zəruri amillərdən biridir, çünki investisiya qoyuluşu kənd təsərrüfatının intensivləşdirilməsi üçün vacibdir, aqrar sahənin inkişafına yönəldilmiş intensiv yanaşma öz növbəsində investisiyaların cəlb edilməsini tələb edən müasir texnikanın tətbiqini zəruri edir.

Aqrar sahənin peşəkar insan resursları ilə təmin edilməsi cari dövrdə ən ciddi problemlərdən biridir və aqrar sahənin peşəkar mütəxəssislərlə təmin edilməsi probleminin həllinin tapılması ona görə vacib məsələdir ki, çünki aqrar sahənin stabil innovativ inkişafının təşkil edilməsi üçün yük-səkəxtisəli işçi qüvvə lazımdır, buna görə yüksəkixtisaslı mütəxəssislərin cəlb edilməsinə diqqət yetirmək zəruridir. Həmçinin aqrar sahənin problemlərinin həll edilməməsi işçilərdə motivasiyanın itməsinə gətirib çıxarır, buna görə işçilərin aqrar sahənin innovativ fəaliyyətində iştirak etmək motivasiyasının yüksəldilməsinin stimullaşdırılmasına gətirib çıxaran şəraitin yaradılması vacibdir. Aqrar sahənin innovativ inkişafı üçün həm texnika, texnologiya mütəxəssisləri, həm də maliyyəçilər, menecerlər, marketoloqlar və digər iqtisadi sahələr üzrə mütəxəssislər tələb olunur, texniki işçilər yeni istehsal metodlarını ixtira edir, iqtisadi işçilər öz növbəsində sahənin effektiv inkişafını təmin edir [6 p.20-23].

İnnovasiyaların tətbiqinin müsbət təsir etdiyi amillərdən danışarkən qeyd etmə mümkündür ki, rəqabətqabiliyyətliliyinin təmin edilməsinin şərtlərindən biri innovasiyaların tətbiqidir, innovasiyalar isə öz növbəsində strategiyaların işlənilməsinə, onların gələcəkdə tətbiq edilməsinin proqnozlaşdırılmasının keçirilməsini tələb edir.

Buna görə istehsal prosesində istifadə olunan resurs həcmi azaldılması məqsədilə innovasiya tətbiqinin imkanlarını tədqiq edərək müəssisənin rəqabət qabiliyyətliliyinin yüksəldilməsinə diqqət yetirmək önəmlidir.

Rəqabət qabiliyyətliliyinin artırılması vacibliyi innovativ texnologiyalardan istifadə etməyə tələbat yaradır bu da öz növbəsində istehsal həcmi artırılmasına, innovativ məhsulların istehsalının başlanmasına, yeni istehsal üsullarına keçmək üçün şərait yaradır [7].

Aqrar sahənin innovativ inkişafı o səbəbə görə priorite məsələlərdən biridir ki, istehsal edilən məhsulların həcmi yüksəldilməsi qida təhlükəsizliyinin təmin edilməsi üçün vacibdir, istehsal edilən məhsulların həcmi yüksəldilməsi qida təhlükəsizliyinin təmin edilməsi üçün vacibdir, istehsal edilən məhsulların həcmi yüksəldilməsi öz növbəsində innovasiya tətbiqi yolu ilə mümkündür. Qida təhlükəsizliyinin aqrar sahənin innovativ inkişafı yolu ilə təmin edilməsi üçün, müəssisələrin innovativ fəaliyyətdə iştirakı üçün, innovativ istehsal yoluna keçiddə marağın olması üçün şəraitin yaradılması zəruridir.

Aqrar sahənin innovativ inkişafında xarici təcrübə. Aqrar sahədə baş verən prosesləri anlamaq və təhlil etmək çox vacibdir, bu prosesləri öyrənmək zərurəti isə xarici ölkələrin təcrübəsinin öyrənilməsinə tələb edir. Xarici təcrübədən bəzi ölkələrdə istifadə olunan “şaqlı ferma” sistemini misal çəkmək mümkündür. “Şaqlı ferma”-nın üstünlüklərindən biri ondan ibarətdir ki, bu növ fermalarda istehsal açıq torpaq sahəsində bitkilərin becərilməsi ilə müqayisədə bir neçə dəfə effektivdir [8]. Bu səbəblərə görə xarici təcrübənin tədqiqi vacibdir: aqrar siyasətin keçirilməsi üçün uyğun üsulların seçilməsi, kənd təsərrüfatı kompleksinin effektiv inkişaf yollarına gətirib çıxaran yollardan istifadə etməyə başlamaq imkanı.

Kanada və ABŞ kimi ölkələr innovasiyalaşma prosesinin stimullaşdırılmasında geniş təcrübəyə malikdir, bu ölkələrdə dövlət öz növbəsində aqrar sahədə innovasiyaların tətbiqində əhəmiyyətli rola malikdir. Kanadada tətbiq olunan vergi güzəştlərinin hesabına innovasiya fəaliyyətinin aparılmasında əlverişli şərait yaradılıb. 2001-ci ildə Kanadada aqrar sahədə risklərin azaldılması üzrə sistem yaradılması kənd təsərrüfatı məhsullarının keyfiyyətinin və təhlükəsizliyinin təmin edilməsi, innovativ inkişaf üçün elmi tədqiqatların keçirilməsi, fermerlərin iş bacarıqlarının genişləndirilməsi üçün proqramların yaradılması məqsədilə yeni aqrar siyasəti qəbul etməyə qərara alınıb. İnnovativ inkişafın təmin edilməsi üçün ölkədə müasir texnologiyaların tətbiqinə və tədqiqatların keçirilməsinə yönəlmiş proqram mövcuddur. Həmçinin innovativ texnologiyaların bazarlara qısa müddət ərzində çıxarmağa imkan verən proqramlar mövcuddur. İnnovativ sahədə inkişafa nail olmaq üçün, dövlət elmi tədqiqatların

keçirilməsi, investisiyaların innovasiya sahəsinə cəlb edilməsi üçün şərait yaradır. Yeni texnologiyaları əldə etmək üçün firmalar laboratoriyalarla münasibət qurmaq-la əlaqə yaradır.

ABŞ-da innovativ inkişafın stimullaşdırılması məqsədilə, innovasiyalaşmanın ən vacib elementlərindən biri olan elmi-texniki tərəqqiyə xüsusi diqqət yetirilir. Elə ştatlar mövcuddur ki, onlar elmi inkişafa əhəmiyyətli məbləğdə maliyyə vəsaiti ayrılır. İnnovativ sahənin tənzimlənməsini həyata keçirən orqanlar innovativ proseslərin təhlilində rol oynamaqla innovasiya sahəsinin stabil funksionallığını təmin edir. İstehsal prosesində yeni texnologiyaların tətbiqindən başqa, innovasiyalaşma prosesi yeni idarəetmə üsullarını yaradaraq biznes fəaliyyətinin aparılma yollarına təsir edib [9].

Aqrar sahənin innovativ inkişafının problemləri.

Aqrar sahənin stabil funksionallığında innovasiyaların və innovativ inkişafın vacib olduğunu nəzərə alaraq, qeyd etmək vacibdir ki, aqrar sahədə innovasiyaların tətbiqinə maneə yarada bilən problemlər mövcuddur, bu səbəbdən onlar diqqət mərkəzində olmaqla təhlil edilməlidir. Məsələn üçün bəzi hallarda kiçik sahibkarlıqlar kifayət qədər maliyyə resurslarına malik olmadıqda yeni texnologiyaları əldə etmək, onlardan istifadə etmək imkanını itirir və bununla innovasiyaların tətbiqində çətinlik çəkir. İnnovasiya layihələrinin həyata keçirilməsini təmin etmək üçün banklar tərəfindən kredit vermək istəməməsi aqrar sahənin innovativ inkişafının təmin edilməsinin problemlərindən biridir. Həmçinin innovasiya

sahəsinə yüksək risklərin mövcudluğu xasdır, bu da innovativ inkişafı zəiflədə bilər və bu səbəbdən risklərin sığorta-lanması dövlətin diqqət mərkəzində durur [10 s.71-72].

İnnovativ inkişafda dövlət dəstəyi.

Dövlət innovasiya stimullaşdırılmasında rol oynamaqla bu istiqamətlərə əsaslanaraq innovativ inkişaf təmin edir: innovasiyaların tətbiqi üçün əlverişli mühitin yaradılmasını təşkil etmək məqsədilə proqramların keçirilməsi, innovativ inkişafa nail olmaq üçün innovasiya sahəsində sahibkarlıq fəaliyyəti ilə məşğul olan insan resurslarının dəstəklənməsinə yönəlmiş mexanizmlərin yaradılması, tədqiqatyönlü sahələri maliyyə resursları ilə təmin edən investitorlara dəstək üçün şərait yaratmaq və elmi tədqiqat sahəsində çalışan işçilərin əmək məhsuldarlığının artırılması məqsədilə onların motivasiyasının artırılması, innovativ məhsulları bazarlara çıxarmaq üçün şəraitin yaradılması, innovativ məhsulların satışını genişləndirmək üçün dünya müəssisələri ilə əməkdaşlığın qurulması. Dövlət tərəfindən keçirilən innovasiya siyasətinin stabil funksionallığı üçün məqsədlər müəyyən olunmalıdır, innovasiyanın tətbiqini həyata keçirmək üçün planlaşdırma aparılmalıdır [11 s.67-72,92,289].

Kənd təsərrüfatında istifadə olunan yeni texnologiyalar ətraf mühiti qorumaqla ekoloji təhlükəsizlik təmin edə bilər, bu səbəbdən 2025-ci ildən başlayaraq yeni nəsil suvarma texnologiyalarından istifadə edən əkin torpaq sahələrinə 60 manat əlavə subsidiyanın verilməsi nəzərdə tutulub [12].

Aqrar sahənin innovativ inkişafı ilə bağlı göstəricilər.




Diagram 1. Satılmış və verilmiş maşınların dəyəri, milyon manat. 2018-2023-cü illər ərzində dövlət tərəfindən güzəştli şərtlərlə kənd təsərrüfatı məhsulları istehsalçılarna kənd təsərrüfatı texnikası və avadanlıqların satışı, milyon manat. Mənbə: [13].

Diagram 1-ə əsasən, kənd təsərrüfatı məhsullarının istehsalı ilə məşğul olanlara 2018-2023-cü illər ərzində dövlət tərəfindən güzəştə verilmiş və satılmış avadanlıqların, texnikanın dəyəri haqqında məlumat əks olunub. 2018-ci ildə verilmiş və satılmış texnika, avadanlıqların dəyəri 197,9 milyon manat olsada, 2019-cu ildən başlayaraq 2022-ci ilə kimi kəskin azalaraq 2022-ci ildə 31,8 milyon manat olub, amma buna baxmayaraq 2023-cü ildə qalxaraq 38,6 milyon manat olub. 2019-cu ildə verilmiş və satılmış maşınların dəyəri 130,6 milyon manat olsada, 2020-ci ildə bu rəqəm 60% azalaraq 52,3 milyon manata düşüb. Verilmiş illər ərzində ən aşağı dəyər 2022-ci ildə olub, ən yuxarı dəyər isə 2018-ci ildə olub, 31,8 milyon və 197,9 milyon müvafiq olaraq [13].

Diagram 2-ə əsasən kənd təsərrüfatında çalışanlara verilmiş kreditlər haqqında məlumat əks

olu-nub və 3 kredit növü üzrə verilmiş məbləğ göstərilib. Ən çox kredit məbləği “texnika və avadanlıq təyinatlı kreditlər” kateqoriyası üzrə verilib, “mikrokreditlər” kateqoriyası üzrə verilmiş kredit məbləği isə “texnika və avadanlıq təyinatlı kreditlər” kateqoriyası üzrə verilmiş məbləğinə nisbətən təxminən 4 dəfə az olub. Aqrar Tədqiqatlar Mərkəzinin məlumatına əsasən, 2024-cü ilin yanvar-sentyabr ayları ərzində aqrar sahədə çalışan şəxslərə müəyyən məbləğdə güzəştə verilmiş kreditlər, avadanlıq, texnika əldə etmək məqsədilə kreditlər və mikrokreditlər verilib və diagram-da sadalanmış kredit növləri üzrə verilmiş ümumi kredit məbləği 61,9 milyon manat olmaqla onlardan 48,1 milyon manat

texnika və avadanlıq təyinatlı kreditlər, 12,8 milyon mikrokreditlər, 1 mil-yon isə güzəştli kreditlər təşkil edib [14].




Diagram 2. 2024-cü ilin yanvar-sentyabr ayları ərzində aqrar sahədə çalışanlara güzəştə verilmiş kreditlər, milyon manat. Mənbə: [14].

Azərbaycan Respublikasında innovativ fəaliyyətlə məşğul olan müəssisələr. Azərbaycan Respublikasının ərazisində innovativ fəaliyyətdə iştirak edən müəssisələr mövcuddur və onlardan biri ekoloji təmiz məhsulları istehsal edən “A AGRO MMC” şirkətidir. Bu şirkət tərəfindən istehsal olunan müxtəlif innovativ avadanlıq vasitəsilə istehsal olunur və bu müəssisənin məqsədlərindən biri əhalini sağlam məhsullarla təmin edilməsidir. “A AGRO MMC” şirkəti iri şirkət olmaqla kənd təsərrüfatı məhsulları üzrə müxtəlif prosesləri əhatə edir: becərilmə, istehsal və emal proseslərinin təşkil edilməsi, məhsulların satışının təşkil edilməsi [15].

Aqrar sahənin innovativ inkişafının təmin edilməsi həm də ona görə vacibdir ki, o aqrar sahənin stabil inkişafını təmin etməklə qeyri-neft

sektorunun inkişafında rol oynayır. Qeyri-neft sektorunun inkişafının təmin edilməsində aqrar sahənin inkişafı ən vacib istiqamətlərdən biridir çünki qeyri-neft sahələrinin inkişafı hesabına ölkələr neft asılılığını azaldır [16 s.82].

Nəticə

Aparılmış təhlil nəticəsində müəyyən olunub ki, aqrar sahənin inkişafının təmin edilməsi məqsədilə fermerlərə güzəştli şərtlərlə kənd təsərrüfatı texnikasının, kreditlərin verilməsi həyata keçirilir.

Həmçinin fermerlərin işini asanlaşdırmaq məqsədilə subsidiyaların verilməsi, lizinqlə aqrar texnika-nın əldə edilməsi kimi əməliyyatları asanlaşdırən müxtəlif elektron xidmətlər sistemlərinin yaradılması nəzərdə tutulub. Araşdırma

nəticəsində məlum olub ki, aqrar sahənin innovativ inkişafına maneə yaradan problemlər mövcuddur, bunlar sahibkarlıqlar tərəfindən maliyyə vəsaitin olmaması səbəbindən yeni texnika almaq imkanının olmaması, bank təşkilatlarının kredit verməməsi, innovativ fəaliyyətin riskli olmasıdır. Aqrar sahibkarlıqların kifayət qədər maliyyə vəsaitlərinin olmaması probleminin dövlət tərəfindən müəssisələrin maliyyə resurslarına çıxış təmin edilməsi məqsədilə faiz dərəcələrinin subsidiyalaşma mexanizmlərinin yaradılması yolu ilə həll edilməsi mümkündür. İnnovasiya fəaliyyətini idarə etmək bacarıqlarını artırmaq məqsədilə proqramların yaradılması öz növbəsində innovasiya sahəsində risk səviyyəsinin azaldılmasına gətirib çıxaracaq.

ƏDƏBİYYAT SİYAHISI:

1. Quliyev E.A. Aqrar iqtisadiyyat. Bakı: Kooperasiya nəşriyyatı; 2015, - s. 213, 235-238.
2. Hacıyeva A.A. Aqrar sahədə innovasiyaların tətbiqinin genişləndirilməsi. Gəncə: ADAU-nun elmi əsərləri; 2018 no2, -s. 148-150.
3. Rəhimova M.F. Aqrar sferada innovativ resurslardan istifadənin əsas xüsusiyyətləri. Gəncə: ADAU-nun elmi əsərləri; 2019 no4, -s. 119-121.
4. <https://e-qanun.az/framework/43940>
5. <https://www.agro.gov.az/az/news/ayaz-qdrov-elektron-aqrolznq-sstem-fermerlrn-n-asanladiracaq>
6. Shanina, L.V. Highly skilled personnel as a governing factor of the rural economy innovative development. Applied economic research; 2015 no4(8), -s. 20-23.(In Russ.) <https://cyberleninka.ru/article/n/vysokokvalifitsirovannye->

kadry-reshayuschiy-faktor-innovatsionnogo-razvitiya-agrarnogo-sektora-ekonomiki

7. Dzhavadova S.A. Innovations in the agricultural sector and their impact on competitiveness. Ekonomicheskie issledovaniya i razrabotki. Nauchno issledovatel'skii zhurnal, Economic development research journal.(In Russ.) <http://edrij.ru/article/11-12-22>

8. https://ru.wikipedia.org/wiki/Вертикальная_ферма

9. Zhukenov B. Foreign experiences the innovation development of agro-industrial complex.(In Russ.) <https://cyberleninka.ru/article/n/zarubezhnyy-opyt-innovatsionnogo-razvitiya-agropromyshlennogo-kompleksa>

10. Zamanov.F., Əliyev.Ə. Aqrar sahədə kiçik sahibkarlığın innovativ inkişafının müasir problemləri. Aqrar sektorda innovativ texnologiyaların inkişaf perspektivləri mövzusunda beynəlxalq elmi konfrans. Lənkəran: 2022, -s. 71-72.

11. Qasimov.F., Əliyev.T., Nəcəfov.Z. Milli innovasiya sisteminin təşkili və idarə edilməsi. Bakı: Elm və təhsil; 2013, -s. 67-72, 92, 289.

12. <https://www.agro.gov.az/az/news/020924>

13. <https://www.stat.gov.az/source/agriculture/>

14. <https://fed.az/az/aqrar/fermerlere-verilenguzestli-kreditlerin-meblegi-artib-213085>

15. <https://www.aagro.az/biz-kimik/haqqimizda/>

16. Vəliyeva. S.İ. Kənd təsərrüfatının dayanıqlı inkişafının qeyri-neft ixracının artmasına təsiri. Kənd təsərrüfatının iqtisadiyyatı; 2020 no4 (34), -s. 82.

Aylar Nofel oğlu GASIMLI

Azerbaijan State Agricultural University, doctoral student

Email: agasimli@internet.ru

FEATURES OF THE INNOVATIVE DEVELOPMENT OF THE AGRICULTURAL SECTOR

Summary

The purpose of the conducted research is to analyze the factors affecting and affected by the innovative development of the agricultural sector, to analyze the effective ways of innovative development and to study the mechanisms aimed at its stimulation. In the research work statistical indicators are given based on the statistical method and diagrams are constructed using the "Word" and "Excel"

programs. The research work provides information on the experience of foreign countries in the innovative development of the agricultural sector, the role of innovation application in this area in the development of the non-oil sector is noted and the problems of stimulating innovative development are highlighted. Based on the study of the characteristics of the innovative development of the agricultural sector, it was determined that the creation of electronic systems, provision of tax benefits, and facilitation of the process of acquiring new equipment through leasing are among the most important issues.

Keywords: agricultural sector, innovative development, innovative activity, scientific research, financial resources.

Айлар Нофель ГАСЫМЛЫ

Азербайджанский Государственный Аграрный Университет, аспирант

E-mail: agasimli@internet.ru

ОСОБЕННОСТИ ИННОВАЦИОННОГО РАЗВИТИЯ АГРАРНОГО СЕКТОРА

Резюме

Целью проведенного исследования является анализ факторов, влияющих и затрагиваемых инновационным развитием аграрного сектора, анализ эффективных путей инновационного развития и изучение механизмов, направленных на его стимулирование. В исследовательской работе приведены статистические показатели на основе статистического метода и построены диаграммы с использованием программ “Word” и “Excel”. В исследовательской работе представлена информация об опыте зарубежных стран в инновационном развитии аграрного сектора, отмечена роль применения инноваций в этой сфере в развитии ненефтяного сектора и освещены проблемы стимулирования инновационного развития. На основе изучения особенностей инновационного развития аграрного сектора определено, что создание электронных систем, предоставление налоговых льгот, упрощение процесса приобретения новой техники через лизинг является одной из важнейших задач.

Ключевые слова: аграрный сектор, инновационное развитие, инновационная деятельность, научные исследования, финансовые средства.

Daxil olub: 19.06.2025